

इंडिया स्टोन मार्ट में राज्यपाल ने स्टॉल और हस्तशिल्प कलाकारों को सम्मानित किया

राजस्थान विधानसभा अध्यक्ष वासुदेव देवनानी और उद्योग एवं वाणिज्य राज्य मंत्री क्रे के विश्नोई रहे मौजूद

जयपुर। सीडॉस, लघु उद्योग भारती और रीको के संयुक्त तत्वावधान में जयपुर के जयपुर एजीबिशन एंड कन्वेंशन सेंटर (जेईसीसी), सीतापुरा में आयोजित चार दिवसीय अंतरराष्ट्रीय प्रदर्शनी इंडिया स्टोन मार्ट 2026 प्रदर्शनी का भव्य समापन समारोह संपन्न हुआ। समारोह में माननीय राज्यपाल हरिभाऊ बागडे जी, मुख्य अतिथि के रूप में उपस्थित रहे। कार्यक्रम में राजस्थान विधानसभा अध्यक्ष वासुदेव देवनानी, उद्योग एवं वाणिज्य राज्य मंत्री क्रे के विश्नोई, एसीएस उद्योग

■ समारोह के दौरान राजस्थान विधानसभा अध्यक्ष, उद्योग राज्यमंत्री ने प्रदर्शनी का अवलोकन किया और देश-विदेश से आए प्रदर्शकों द्वारा प्रस्तुत तकनीकों, आधुनिक मशीनरी, स्टोन उत्पादों एवं नवाचारों की सराहना की

शिखर अग्रवाल और रीको एमडी शिवांगी स्वर्णकार, कार्यक्रम संयोजक नटवर लाल अजमेरा, राष्ट्रीय संयुक्त महासचिव लघु उद्योग भारती नरेश पारीक भी मौजूद रहे। समारोह के दौरान माननीय राज्यपाल, विधानसभा अध्यक्ष, उद्योग राज्यमंत्री ने प्रदर्शनी का अवलोकन किया और देश-विदेश से आए प्रदर्शकों द्वारा प्रस्तुत नवीन तकनीकों, आधुनिक मशीनरी, स्टोन



राज्यपाल ने विभिन्न श्रेणियों में कुल 36 श्रेष्ठ स्टॉलों, हस्तशिल्प कलाकारों और संस्थानों को पुरस्कार प्रदान कर सम्मानित किया।

उत्पादों एवं नवाचारों की सराहना की। इस अवसर पर राज्यपाल द्वारा विभिन्न श्रेणियों में कुल 36 श्रेष्ठ स्टॉलों, हस्तशिल्प कलाकारों और संस्थानों को पुरस्कार प्रदान कर सम्मानित किया गया।

पुरस्कार वितरण समारोह में श्रेष्ठ ओवर ऑल डिस्प्ले के लिए सुजुकी इंडिया को सम्मानित किया गया।

इनडोर स्टोन डिस्प्ले श्रेणी में आरएसजी स्टोन एवं एयुएम इंडस्ट्री, जबकि स्टोन आर्ट प्रोडक्ट्स श्रेणी में इंडिया स्टोन आर्ट्स और मित्तल आर्ट एंड एक्सपोर्ट को पुरस्कार प्रदान किए गए। मशीनरी श्रेणी में कर्म मशीन टूल्स प्राइवेट लिमिटेड एवं भगवती मशीन्स को सम्मान मिला। आउटडोर श्रेणी में स्पनिंग रॉक एलएलपी (गर्नवॉ) और जे.जी.

इंटरनेशनल को श्रेष्ठ प्रदर्शन के लिए पुरस्कृत किया गया। विदेशी प्रदर्शकों में रेसा मेडेनसलिक (तुर्की) एवं मार्ग्राफ एसपीए, इटली को सम्मानित किया गया।

इसके अतिरिक्त शिल्पग्राम पवेलियन के अंतर्गत पारंपरिक एवं आधुनिक स्टोन हस्तशिल्प श्रेणी में नवीन शर्मा, राजेश कुमार शर्मा, गोपाली एवं बनवारी लाल सैनी सहित कई कलाकारों को पुरस्कार प्रदान किए गए।

राज्य पवेलियन श्रेणी में गुजरात को प्रथम तथा ओडिशा को द्वितीय पुरस्कार मिला, वहीं सरकारी श्रेणी में डिपार्टमेंट ऑफ माइंस एंड पेट्रोलियम, गवर्मेंट ऑफ राजस्थान को प्रथम पुरस्कार से सम्मानित किया गया।

अपने संबोधन मेंमाननीय

राज्यपाल हरिभाऊ बागडे जीने कहा कि, इंडिया स्टोनमार्ट जैसे आयोजन राजस्थान की स्टोन इंडस्ट्री को वैश्विक मंच प्रदान करते हैं। उन्होंने कहा कि प्राकृतिक संसाधनों से समृद्ध राजस्थान, नवाचार, तकनीक और सस्टेनेबिलिटी के माध्यम से स्टोन सेक्टर में विश्व नेतृत्व की क्षमता रखता है। ऐसे आयोजन रोजगार सृजन और निर्यात को नई दिशा देते हैं।

वासुदेव देवनानी, माननीय अध्यक्ष, राजस्थान विधानसभाने कहा कि, इंडिया स्टोन मार्ट 2026 ने राजस्थान की औद्योगिक पहचान को वैश्विक स्तर पर और सुदृढ़ किया है। उन्होंने प्रदर्शनी में भाग लेने वाले सभी उद्योगों, आयोजकों और प्रतिभागियों के प्रयासों की सराहना की।

सहकारिता विभाग की वेबसाइट से छेड़छाड़ कर 18 करोड़ की जालसाजी में आरोपी गिरफ्तार

जयपुर। चित्रकूट थाना पुलिस ने बड़ी कार्रवाई करते हुए जालसाजी के जरिए बैंक से करीब 18 करोड़ रुपए का लोन लेने वाले शांतिर आरोपी को गिरफ्तार किया है। आरोपी ने सहकारिता विभाग की वेबसाइट पर फर्जी दस्तावेज अपलोड कर रिकॉर्ड में हेरफेर किया और जाली इस्तीफों के जरिए एक एजुकेशन सोसायटी पर कब्जा करने की साजिश रची। पुलिस ने आरोपी को कोर्ट में पेश कर चार दिन के पुलिस रिमांड पर लिया है।

धोखाधड़ी के इस मामले में अभिमन्यु जाखड़ निवासी क्वींस रोड वैशाली नगर को गिरफ्तार किया गया है। इस संबंध में जून 2025 में पीडित शीशराम ने चित्रकूट थाने में मामला दर्ज करवाया था कि आरोपी अभिमन्यु जाखड़ ने अपने साथियों के साथ मिलकर साजिश रची और उन्हें

■ आरोपी ने सहकारिता विभाग की वेबसाइट पर फर्जी दस्तावेज अपलोड कर रिकॉर्ड में हेरफेर किया

एजुकेशन सोसायटी के अध्यक्ष पद से हटाने का प्रयास किया।

जांच में सामने आया कि आरोपी ने पीडित और उनकी बेटी के नाम से फर्जी इस्तीफे तैयार कर उन पर जाली हस्ताक्षर किए और सहकारिता विभाग में पेश कर दिए। इसी आधार पर एजुकेशन सोसायटी का रिकॉर्ड बदलवा कर अपने मामा रणजीत गोदारा को नया अध्यक्ष बना दिया गया। पुलिस को इस बदलाव के लिए न तो वैध चुनाव का रिकॉर्ड मिला और न ही समिति सदस्यों की सहमति।

शिव पुराण कथा महोत्सव की तैयारियों को लेकर हुई बैठक

जयपुर। मानसरोवर स्थित वीथी रोड मेला ग्राउंड पर जयपुर परिवार सेवा ट्रस्ट के बैनर तले आगामी 20 से 26 मार्च तक होने वाली शिव पुराण कथा, महाभूतलंघन रत्न महायज्ञ की तैयारियों को लेकर आज मानसरोवर, अरावली मार्ग स्थित कार्यालय पर बैठक हुई। बैठक में आयोजन को कैसे ऐतिहासिक बनाएँ इस पर मंथन किया गया, साथ ही विभिन्न समितियों का गठन कर उन्हें जिम्मेदारियाँ सौंपी गईं।आयोजन समिति के मुख्य व्यवस्थापक अखिलेश अत्री ने बताया कि इस मौके पर आयोजन से जुड़े समिति के प्रतिनिधियों ने अपने-अपने सुझाव रखे जिन्हें सभी ने गहराता से सुनकर मंथन किया। बैठक में उपस्थित सभी प्रतिनिधियों की एक ही राय थी कि शिव पुराण कथा का प्रचार-प्रसार अधिक संख्या में कैसे हों। ताकि अधिक से अधिक लोग कथा का रसपान कर सकें और कथा के दौरान किसी भी श्रद्धालुओं को किसी भी प्रकार से परेशानी ना हो, इस तरह की व्यवस्था कथा के दौरान की जाए, साथ ही कोटि यजमान की संख्या को लेकर भी विचार-विमर्श किया गया।

नाहरगढ़ जैविक उद्यान में वन्यजीवों के दीदार के लिए उमड़ा सैलानियों का सैलाब

जयपुर। जयपुर का नाहरगढ़ जैविक उद्यान सैलानियों की पहली पसंद बनता जा रहा है। इसका अंदाजा इसी से लगाया जा सकता है कि वर्ष 2026 के अब तक के मात्र 39 दिनों में 57 हजार से अधिक पर्यटक उद्यान में वन्यजीवों के दीदार कर चुके हैं।

एसीएफ देवेन्द्र सिंह राठौड़ ने बताया कि रविवार को बदलते मौसम का सुहावना मिजाज और अवकाश के दिन का उत्साह बड़ी संख्या में पर्यटकों को नाहरगढ़ जैविक उद्यान की ओर खींच लाया। इस दौरान कुल 3,177 सैलानियों ने उद्यान का भ्रमण कर वन्यजीवों को नजदीक से देखने का अनुभव प्राप्त किया।

उन्होंने बताया कि इस दौरान लायन सफारी और टाइगर सफारी पर्यटकों के लिए मुख्य आकर्षण का केंद्र रही। कुल 284 पर्यटकों ने दोनों सफारियों का रोमांचक अनुभव लिया। बाघों की गर्जना और शेरों की शाही चाल ने सैलानियों को मंत्रमुग्ध कर दिया।

नाहरगढ़ जैविक उद्यान में संचालित

■ 284 पर्यटकों ने लिया लायन व टाइगर सफारी का रोमांचक अनुभव

टाइगर सफारी और लायन सफारी इन दिनों न केवल जयपुरवासियों बल्कि बाहर से आने वाले पर्यटकों के लिए भी विशेष आकर्षण बनी हुई है। शहर के समीप प्राकृतिक हरियाली और वन्यजीवों का यह संगम पर्यटकों को पारिवारिक सैर के साथ रोमांच का अनूठा अनुभव प्रदान कर रहा है।

उप वन संरक्षक विजयपाल सिंह के निर्देशन में उद्यान में पर्यटकों की सुरक्षा, सुविधाओं और व्यवस्थाओं पर विशेष ध्यान दिया जा रहा है। एसीएफ देवेन्द्र सिंह राठौड़ एवं रेंजर रामशर्मा द्वारा रविवार को सफारियों की सघन मॉनिटरिंग कर व्यवस्थाओं का जायजा लिया गया।

एसीएफ देवेन्द्र सिंह राठौड़ की देखरेख में टूरिज्म मैनेजमेंट टीम द्वारा

सफारी संचालन एवं भीड़ नियंत्रण की प्रभावी व्यवस्था सुनिश्चित की गई। पर्यटकों को टिकटिंग, वाहन सुविधा, मार्गदर्शन एवं स्वच्छता संबंधी व्यवस्थाओं में पूर्ण सहयोग प्रदान किया गया।

वन विभाग की सतत निगरानी एवं सुव्यवस्थित प्रबंधन के चलते नाहरगढ़ जैविक उद्यान आज राज्य के प्रमुख और लोकप्रिय वन्यजीव पर्यटन स्थलों में शुमार हो गया है। यह उद्यान न केवल पर्यावरण संरक्षण का सशक्त उदाहरण है, बल्कि पर्यटकों के लिए शिक्षाप्रद एवं मनोरंजक अनुभव का केंद्र भी बनता जा रहा है।

इस अवसर पर राजाराम मोघा, विजेंद्र चौधरी, दलीप सिंह शेखावत, सोनु मोघा, कैलाश चंद्र, सरिता चौधरी, गोकुल मोघा, बसंती गुर्जर, विमला मोघा, हंसा कुमारी, बनवारी लाल शर्मा, ओम प्रकाश, सुरेश चंद मोघा, भंवर सिंह आमला सहित अन्य कार्मिकों ने व्यवस्थाओं में सक्रिय सहयोग प्रदान किया।

उत्थान शिविरों में गोद भराई व अन्नप्राशन कार्यक्रमों का आयोजन

जयपुर। मुख्यमंत्री भजनलाल शर्मा के निर्देशों की अनुपालना में जयपुर जिले के प्रत्येक गिरदावर सर्किल में ग्राम उत्थान शिविरों का आयोजन किया जा रहा है। इन शिविरों के माध्यम से ग्रामीण क्षेत्रों के आमजन को सरकारी की जनकल्याणकारी योजनाओं का त्वरित एवं प्रभावी लाभ उपलब्ध करवाया जा रहा है। जिला कलक्टर डॉ. जितेंद्र कुमार सोनी द्वारा जिले में आयोजित हो रहे ग्राम उत्थान शिविरों की सतत मॉनिटरिंग की जा रही है।

रविवार को जिला कलक्टर डॉ. जितेंद्र कुमार सोनी के निर्देशानुसार आयोजित ग्राम उत्थान शिविरों में गर्भवती महिलाओं की गोद भराई एवं नन्हें शिशुओं के अन्नप्राशन कार्यक्रम का आयोजन किया गया। जिला कलक्टर ने अधिकारियों को निर्देश दिए कि शिविरों में अधिक से अधिक आमजन की भागीदारी सुनिश्चित की जाए तथा पात्र व्यक्तियों को योजनाओं का लाभ मौके पर ही प्रदान किया जाए।

उन्होंने स्पष्ट निर्देश दिए कि शिविरों में प्राप्त आवेदनों का त्वरित निस्तारण करते हुए पात्र लाभार्थियों को तत्काल स्वीकृति जारी की जाए, ताकि ग्रामीणों को कार्यालयों के चक्कर न

लगाने पड़ें। साथ ही विभिन्न विभागों के अधिकारियों की सक्रिय उपस्थिति सुनिश्चित करते हुए योजनाओं की सरल, स्पष्ट एवं व्यवहारिक जानकारी आमजन को उपलब्ध कराते तथा शिविरों के व्यापक प्रचार-प्रसार पर विशेष ध्यान देने के निर्देश दिए गए।

ग्राम उत्थान शिविरों के माध्यम से कृषि, पशुपालन, उद्योग, ऊर्जा, जल संसाधन, सहकारिता, पंचायती राज एवं ग्रामीण विकास सहित कुल 12 विभागों की जनकल्याणकारी योजनाओं की जानकारी दी जा रही है तथा पात्रता अनुसार स्वीकृतियाँ मौके पर ही जारी की जा रही हैं।

चाकसू के तितरिया में, चौमू के डोला का बास कालाडेरान में, शाहपुरा के उच्च माध्यमिक विद्यालय साईबाड़ में, मौजमाबाद के पंचायत भवन इस मौजमाबाद एवं फागी के नगर पालिका परिसर फागी में ग्राम उत्थान शिविर का आयोजन किया जाएगा।

शिविरों में कृषि, उद्यानिकी, कृषि विपणन, पशुपालन, डेयरी, मत्स्य पालन, सहकारिता, जल संसाधन, ऊर्जा, उद्योग, आपदा प्रबंधन, ग्रामीण विकास एवं पंचायती राज विभागों की सहभागिता सुनिश्चित की जा रही है।

सनातन चेतना के साथ एक मंच पर जुटा हिन्दू समाज



विराट हिन्दू सम्मेलन श्रद्धा, भक्ति और राष्ट्रीय चेतना के भाव के साथ भव्य रूप से संपन्न हुआ।

जयपुर। सनातन संस्कृति, धर्म, आस्था और विश्वास का अद्भुत संगम 8 फरवरी को ब्रह्मपूरी बस्ती स्थित वीर हनुमान मंदिर परिसर में देखने को मिला, जहां विराट हिन्दू सम्मेलन श्रद्धा, भक्ति और राष्ट्रीय चेतना के भाव के साथ भव्य रूप से संपन्न हुआ। इस आयोजन ने न केवल हिन्दू समाज को एक सूत्र में बांधा, बल्कि सनातन परंपराओं के प्रति जनमानस की आस्था को भी और अधिक सशक्त किया।

कार्यक्रम का शुभारंभ प्रातः 11 बजे भव्य कल्याण यात्रा से हुआ। आयोजन समिति के अध्यक्ष और नहर के गणेश जी मंदिर के महंत पंडित जय कुमार शर्मा सहित आयोजन समिति के

पदाधिकारियों ने मातृशक्ति को सिर पर प्रधान कलश धारण करारक यात्रा का शुभारंभ किया।

501 महिलाएं पारंपरिक वेशभूषा में सिर पर कलश धारण कर, डीजे पर गुंजते भजनों और जय श्रीराम के उद्घोषों के साथ रक्षा का रसपान कर सकें और कथा के दौरान किसी भी श्रद्धालुओं को किसी भी प्रकार से परेशानी ना हो, इस तरह की व्यवस्था कथा के दौरान की जाए, साथ ही कोटि यजमान की संख्या को लेकर भी विचार-विमर्श किया गया।

नकाबपोश बदमाशों ने दुकान में घुसकर लूट का किया प्रयास

जयपुर। कारधनी थाना इलाके में नकाबपोश बदमाशों ने एक दुकान के अंदर घुसकर दुकानदार की आंखों में मिर्च पाउडर झाँक कर नाक की नोंक पर उसे बंधक बना लूट का प्रयास किया। लेकिन शोर-शराबे की आवाज सुन आसपास के स्थानीय लोग मौके पर पहुंच गए और आरोपी को मौके पर ही दबोच लिया। स्थानीय लोगों की सूचना पर मौके पर पहुंची पुलिस ने आरोपियों को दबोच लिया। पुलिस गिरफ्तार दोनो अभियुक्तों के अपराधिक रिकॉर्ड को खंगलाने में जुटी है।

योगेंद्र प्रसाद शर्मा (49) को मामला दर्ज करवाया है की उसकी थाना इलाके फैसी आइटम की तनिका स्टोर के नाम से दुकान है। देर रात पौने 10 बजे वो दुकान बंद कर घर जाने की तैयारी कर रहा था। इसी दौरान दो युवक खरीदारी करने के बहाने से मुंह पर मास्क लगा कर दुकान में आए। दोनो युवकों ने सामान का पैसे दिया और बाहर चले गए। कुछ ही देर में दोनो युवक वापस आए और कुछ ओर सामान दिखाते के लिए कहा। जैसे ही पीडित ने सामान निकालने का प्रयास किया वैसे ही दोनो बदमाशों ने पीडित पर हमला कर दिया। एक युवक ने पीडित के बाल पकड़े और मुंह पर

■ आंखों में मिर्च पाउडर डालकर चाकू से बंधक बनाने की कोशिश

■ स्थानीय लोगों ने आरोपी को मौके पर दबोचा

■ मौके पर पहुंची पुलिस ने किया गिरफ्तार

मिर्च पाउडर डाल दिया।चाकू के वार से पीडित योगेंद्र की जैकेट फट गई। पीडित ने शोर मचाने का प्रयास किया तो आरोपियों ने मुंह दबाते का प्रयास किया। पीडित के शोर मचाने पर दोनो आरोपी मौके से फरार हो गए। स्कूटी से फरार दोनो बदमाशों की स्थानीय लोगों ने पीछा कर अथान (20) पुत्र रहीस अहमद ,उत्तर प्रदेश विजोनर निवासी हाल कालवाड़ रोड मंगलम सिटी निवासी व रोबबाब उर्फ नवाब खान (26) पुत्र बेहाब,उत्तरप्रदेश हाल कालवाड़ रोड मंगल सिटी निवासी को दबोच लिया और पुलिस के हवाले कर दिया।

जागरूकता एवं श्रमदान आधारित गतिविधियाँ आयोजित

कोटपूतली/जयपुर। कस्बे के डावल रोड स्थित राजकीय कन्या महाविद्यालय में सात दिवसीय एनक्सएस विशेष शिविर के द्वितीय दिवस रविवार को स्वच्छता एवं पर्यावरण संरक्षण को केंद्र में रखते हुये अनेक जागरूकता एवं श्रमदान आधारित गतिविधियाँ आयोजित की गईं। महाविद्यालय परिसर में दिन भर उत्साह और सामाजिक जिम्मेदारी का माहौल देखने को मिला, जहाँ स्वयंसेविकाओं ने स्वच्छता और हरित पर्यावरण को जीवनशैली का हिस्सा बनाने का संकल्प लिया। मुख्य वक्ता एसीबीईओ पूर्ण कसान ने छात्राओं को संबोधित करते हुये कहा कि स्वच्छता और पर्यावरण केवल अभियान नहीं बल्कि जीवन के मूल मूल्य हैं, जिन्हें अपनाना ही स्वस्थ समाज, सुरक्षित पर्यावरण और जिम्मेदार नागरिकता का निर्माण किया जा सकता है। उन्होंने छात्राओं को पेड लगाओ, पानी बचाओ और प्लास्टिक मुक्त बनो को जीवन में उतारने का संदेश देते हुये कहा कि यदि हर व्यक्ति छोटी-छोटी सकारात्मक आदतें अपनाने से समाज में बड़े बदलाव संभव है। उन्होंने पर्यावरण संरक्षण को वर्तमान समय की सबसे बड़ी सामाजिक जिम्मेदारी बताते हुये युवाओं को आगे आकर नेतृत्व करने का आ न किया। पर्यावरण संरक्षण के शोधकर्ता डॉ. राधेश्याम कसान ने स्वच्छता को दैनिक जीवन की आदत बनाने पर विशेष जोर दिया।

स्वोया पाया
मेरे प्लाट नंबर 245 योजना श्याम वाटिका फेस 1। JDA की योजना के मूल प्लॉट स्टॉप पेपर, साइट प्लान एवं क्रियश पत्र जयपुर में खो गए हैं सूचित करे राजेश कुमार मोघा मो - 7014530343

शिक्षा का अधिकार शिविर आयोजित

शाहपुरा। जिला विधिक सेवा प्राधिकरण जयपुर जिला जयपुर अध्यक्ष भंवरलाल बुगालिया एवं तालुका विधिक सेवा समिति शाहपुरा अध्यक्ष ललिताना शर्मा अपर जिला एवं सत्र सेशन न्यायाधीश प्रथम के निर्देशन में अधिकार मित्र दिनेश कुमार शर्मा ने एमानुएल मिशन सेंकेंडरी स्कूल में बाल शिक्षा के अधिकार पर शिविर आयोजित किया। इस अवसर पर संस्था के प्रधानाचार्य आंखिल सूना द्वारा अध्यक्षता की गई। अधिकार मित्र दिनेश कुमार शर्मा ने बताया कि सुप्रीम कोर्ट द्वारा निशुल्क एवं अनिवार्य शिक्षा का अधिकार अधिनियम अनुच्छेद 21 सेक्शन 12 के तहत 2009 को सभी प्राइवेट स्कूलों सहित लागू किया। जिसे नये शिक्षा सत्र अप्रैल 2010 से सम्पूर्ण भारत में सभी समुदायों के बालक एवं बालिकाओं के लिए प्राथमिक कक्षा से कक्षा के कुल छात्रों की संख्या का 25 असहाय विद्यार्थी पीडित निर्धन परिवार के बच्चों के भविष्य के जिविका के उद्देश्य से अनिवार्य शिक्षा लागू की है। अधिकार मित्र ने बताया कि प्राइवेट संस्था के आवेदन फार्म अप्रैली भाषा में लिखे जाने एवं संस्थाओं द्वारा आवेदन पत्र को भरने के लिए कोई भी ” सहायता प्रकोष्ठ ”अधिकारी नहीं रखते है। इस कारण के कोटे में अपने इच्छित बालक-बालिका के द्वारा सीटों की पूर्ती की जाती है।

नाम परिवर्तन
मैं देवन्ती देवी माता सेना नं. 15210046M हवलदार (डीएमटी), अमित कुमार ग्राम- बंगरा, पोस्ट- बंगरा, तहसील- मांझी (सारण), जिला- छपरा (सारण) राज्य विहार, पिन कोड- 841205, मेरे पुत्र के सेवा अभिलेख मे मेरा नाम देवन्ती देवी (Dewanty Devi) और जन्मतिथि 01.07.1949 गलत दर्ज है। मेरा सही नाम Devanti Devi एवं सही जन्मतिथि 03.03.1966 है।

मैं अधिर चन्द्र मंडल पिता सेना नं. 15159842K बी.एच.एम. सुब्रता मंडल, ग्राम- डेउल बेरीया, पो.- पाथर बेरीया, तहसील- अलीपूर, जिला- साउथ 24 प्रगनास राज्य- पश्चिम बंगाल, पिन- 743377 मेरे पुत्र के सेवा अभिलेख में मेरा नाम अधिर मंडल (ADHIR MANDAL) और जन्मतिथी 01.07.1947 है। जो गलत है। मेरा सही नाम अधिर चन्द्र मंडल (ADHIR CHANDRA MONDAL) एवं सही जन्म तिथि 01.01.1952 है।

मैं ललीता मंडल (LALITA MONDAL) माता सेना नं. 15159842K बी.एच.एम., सुब्रता मंडल, ग्राम- डेउलबेरीया, पोस्ट- पाथर बेरीया, तहसील- अलीपूर, जिला- साउथ 24 प्रगनास, राज्य- पश्चिम बंगाल, पिन- 743377, मेरे पुत्र के सेना अभिलेख में मेरा नाम ललीता मंडल (LALITA MONDAL) जोकि गलत है। मेरा सही नाम ललीता (LALITA MONDAL) है। एवं मेरा जन्मतिथी 01.07.1952 है। जो कि गलत है। सही जन्मतिथी 01.01.1957 है।

मैं सेना क्रमांक 15196053P एन के (डीएमटी) किर्ति सैम किरण, युटिड 199 मीडियम रेजिमेंट (आर्टिलरी) से हूँ। मेरे सैन्य दस्तावेजों में मेरी माता का नाम कीर्ति मंगम्मा और जन्मतिथि 05/08/1972 गलत दर्ज है। मेरी माता का सही नाम किर्ति मंगम्मा और जन्मतिथि 23/02/1972 है।

I have changed my name from Vijander Kumar Jain to Vijendra Kumar Jain S/o Vimal Kumar Jain for all purpose. Resi:- B-6D, Monika Vihar, Manyavas Road, Mansarovar, Jaipur.

नम्बर मिलाइए 9587884433
सिर्फ एक फोन कॉल पर विज्ञापन घर बैठे बुक करायें।

सार्वजनिक सूचना
हर आम व खास को सूचित किया जाता है कि हम लातचन्द चंवर एवम सुनीता सैनी पतिन लातचन्द चंवर, निवासी(गंगा मकान नं. ए- 41, उदय नगर, जयपुर की पुत्र संतान आदित्य ने जो हमारे कबने में नहीं है। आदित्य के द्वारा हमारे कई अनुकर कबने नहीं किये जाते है। इसलिए हम अपने पुत्र आदित्य चंवर को अपनी सम्पत्ति से बेखबर करते है। आदित्य चंवर अपने कबने एवं जिम्मेदारियों के लिये स्वयं जिम्मेदार है। आदित्य के कबरी व जिम्मेदारियों से हमारा इन बन् वंशकल्प नहीं है। सुचित करें।
एल.सी. पवार एवम सुनीता सैनी दिनांक 07.02.2026 उदय नगर, जयपुर

प्रपत्र संख्या 7 (देखिये प्रपत्र 21)
कार्यालय महायुक्त आयुक्त (प्रथम) देवस्थान विभाग, जयपुर
राजस्थान सार्वजनिक प्रयास अधिनियम 1959 की धारा 18 (2) के अधीन नोटिस

समस्त सम्बन्धित व्यक्तियों को सूचित किया जाता है कि हम लातचन्द चंवर एवम सुनीता सैनी पतिन लातचन्द चंवर, निवासी(गंगा मकान नं. ए- 41, उदय नगर, जयपुर की पुत्र संतान आदित्य ने जो हमारे कबने में नहीं है। आदित्य के द्वारा हमारे कई अनुकर कबने नहीं किये जाते है। इसलिए हम अपने पुत्र आदित्य चंवर को अपनी सम्पत्ति से बेखबर करते है। आदित्य चंवर अपने कबने एवं जिम्मेदारियों के लिये स्वयं जिम्मेदार है। आदित्य के कबरी व जिम्मेदारियों से हमारा इन बन् वंशकल्प नहीं है। सुचित करें।
एल.सी. पवार एवम सुनीता सैनी दिनांक 07.02.2026 उदय नगर, जयपुर

आज दिनांक 03.02.2026 को मेरे हस्ताक्षर तथा कार्यालय मोहर के अधीन जारी किया गया।
आज्ञा तारीख 09.04.2026

सहायक आयुक्त देवस्थान विभाग, जयपुर-प्रथम